

പതിമൂന്നാം കേരളനിയമസഭ

ഒമ്പതാം സമ്മേളനം

നക്ഷത്രചിഹ്നമിടാത്ത നിയമസഭാ

ചോദ്യം നം.3924

26.06.2013 ൽ മറുപടിക്ക്


എൻഡോസൾഫാൻ ദുരിതബാധിതരുടെ സമരത്തിനാധാരമായ പ്രശ്നങ്ങൾ

<u>ചോദ്യം</u> ശ്രീ. കോടിയേരി ബാലകൃഷ്ണൻ: „ കെ.കഞ്ഞിരാമൻ (തൃക്കരിപ്പൂർ): „ ജയിംസ് മാത്യു: ശ്രീമതി കെ.കെ.ലതിക:	<u>മറുപടി</u> ശ്രീ.വി.എസ്.ശിവകുമാർ (ആരോഗ്യവും കുടുംബക്ഷേമവും ദേവസ്വവും വകുപ്പ് മന്ത്രി)
(എ) എൻഡോസൾഫാൻ ദുരിതബാധിത കാസർഗോഡ് നടത്തിയ സമരമായി ഉന്നയിച്ച പ്രശ്നങ്ങൾ താഴെപ്പറയുന്നവയാണ്.	(എ) എൻഡോസൾഫാൻ ദുരിതബാധിത കാസർഗോഡ് നടത്തിയ സമരത്തിനാധാരമായി ഉന്നയിച്ച പ്രശ്നങ്ങൾ താഴെപ്പറയുന്നവയാണ്. 1. എൻഡോസൾഫാൻ ദുരിതബാധിതരുടെ പുനരധിവാസ പദ്ധതികൾ അഞ്ച് വർഷം കൊണ്ട് നിർത്തിവെക്കാനുള്ള സർക്കാർ തീരുമാനം പിൻവലിക്കുക. 2. ജില്ലയിലെ അർഹരായ മുഴുവൻ രോഗികളേയും ലിസ്റ്റിൽ ഉൾപ്പെടുത്തി ചികിത്സയും സഹായവും നൽകുക. 3. ദേശീയ മനുഷ്യാവകാശ കമ്മീഷൻ ശുപാർശകൾ അടിയന്തരമായി നടപ്പിലാക്കുക. 4. ആവശ്യമായ ബഹുമുഖ ചികിത്സാ സംവിധാനങ്ങൾ കാസർഗോഡ് ജില്ലയിൽ തന്നെ ഏർപ്പെടുത്തുക. 5. നഷ്ടപരിഹാരത്തിനും കുറ്റവാളികളെ കണ്ടെത്തുന്നതിനുമായി ടിബ്യൂണൽ സ്ഥാപിക്കുക. 6. ജൈവ പുനസ്ഥാപന നടത്തുക, ജൈവ കാർഷിക നയം നടപ്പിലാക്കുക. 7. ദുരിതബാധിതരുടെ കടബാധ്യതകൾ സർക്കാർ ഏറ്റെടുക്കുക. 8. പുനരധിവാസം ശാസ്ത്രീയമായി നടപ്പിലാക്കുക. 9. ഗോഡൗണുകളിലെ എൻഡോസൾഫാൻ നീക്കം ചെയ്യുക. നിർവീര്യമാക്കുക.

(ബി) ഇക്കാര്യത്തിൽ സർക്കാരിന്റെ നിലപാട് അറയിക്കുമോ;	(ബി) കാസർഗോഡ് ജില്ലയിലെ എൻഡോസൾഫാൻ ദുരിതബാധിതരുടെ പുനരധിവാസം സർക്കാരിന്റെ മുൻഗണനാ വിഷയങ്ങളിൽപ്പെട്ടതായതിനാൽ, സമര സമിതിക്കാർ ഉന്നയിച്ച മേൽ കാര്യങ്ങൾ അനുഭാവ പൂർണ്ണമായി പരിഗണിക്കുകയും തുടർനടപടികൾ സ്വീകരിക്കുകയും ചെയ്തിട്ടുണ്ട്.
(സി) ദുരിതബാധിതർ ഉന്നയിച്ച ഏതൊക്കെ ആവശ്യങ്ങളാണ് നടപ്പിലാക്കിയതെന്നും ഏതൊക്കെ നടപ്പാക്കാൻ ബാക്കിയുണ്ടെന്നും അറിയിക്കാമോ; ഇതിനായി നീക്കി വച്ചിരിക്കുന്ന തുകയും ചെലവഴിച്ച തുകയും എത്രയാണെന്നറിയിക്കാമോ?	(സി) - ജില്ലയിൽ തന്നെ ബഹുമുഖ ചികിത്സ ജില്ലയിൽ തന്നെ നടപ്പിലാക്കുന്നതിന്റെ ഭാഗമായി എല്ലാ ആരോഗ്യ കേന്ദ്രങ്ങളിലും (അലോപ്പതി, ആയുർവേദ, ഹോമിയോ) ചികിത്സ രോഗികൾക്ക് ലഭ്യമാക്കുന്നുണ്ട്. ഫിസിയോതെറാപ്പി, ഹോം ബേസ്ഡ് പാലിയേറ്റീവ് കെയർ, ഹീഡിയാട്രിക് ഇൻടൻസിവ് കെയർ തുടങ്ങിയവ പ്രവർത്തന നടത്തിവരുന്നുണ്ട്. കൂടാതെ ജില്ലയിൽ ഡയാലിസിസ് യൂണിറ്റ് പ്രവർത്തനം തുടങ്ങുന്നതിനുള്ള പദ്ധതികൾ പുരോഗമിച്ച് വരുന്നുണ്ട്. - ട്രിബ്യൂണലിന്റെ ആവശ്യകത സംബന്ധിച്ച് പഠിച്ച് റിപ്പോർട്ട് സമർപ്പിക്കുന്നതിനായി ജസ്റ്റിസ് സി.എൻ.രാമചന്ദ്രൻ നായർ ചെയർമാനായി കമ്മിറ്റി രൂപീകരിച്ചിട്ടുണ്ട്. - ദുരിതബാധിതരുടെ കടങ്ങൾ എഴുതിത്തള്ളുന്നതുമായി ബന്ധപ്പെട്ട് റിപ്പോർട്ട് സമർപ്പിക്കുന്നതിന് ജില്ലാ കളക്ടർ ചെയർമാനായി കമ്മിറ്റി രൂപീകരിച്ചിട്ടുണ്ട്. കടങ്ങൾക്ക് 6 മാസത്തെ മോറട്ടോറിയം ഏർപ്പെടുത്തിയിട്ടുണ്ട്. - ഗോഡൗണുകളിൽ സുരക്ഷിതമായി സൂക്ഷിച്ചിട്ടുള്ള എൻഡോസൾഫാൻ കീടനാശിനി പരിസ്ഥിതിക്കിണങ്ങിയ വിധം നശിപ്പിക്കുന്നതിന് HIL ന്റെ സഹായം തേടിയിട്ടുണ്ട്. - ഇതിനകം മെഡിക്കൽ ക്യാമ്പുകളിലൂടെ കണ്ടെത്തിയ ദുരിതബാധിതർക്ക് ആനുകൂല്യങ്ങൾ ലഭ്യമാക്കി വരുന്നുണ്ട്. പട്ടികയിൽ ഉൾപ്പെടാത്ത ദുരിതബാധിതരെ കണ്ടെത്തുന്നതിന് പുതിയ മെഡിക്കൽ

ക്യാമ്പുകൾ നടത്തുന്നതിനായി നടപടി സ്വീകരിച്ചു വരുന്നു. മെഡിക്കൽ ക്യാമ്പിൽ പങ്കെടുക്കുന്നതിന് മുമ്പ് തന്നെ അടിയന്തര ചികിത്സ ആവശ്യമായ ദുരിത ബാധിതരെ കണ്ടെത്തി സൗജന്യ ചികിത്സ നൽകുന്നതിന് ജില്ലാ കളക്ടർ ചെയർമാനായി സമിതി രൂപീകരിച്ചിട്ടുണ്ട്.

- എൻഡോസൾഫാൻ ദുരിത ബാധിതർക്ക് ദേശീയ മനുഷ്യാവകാശ കമ്മീഷന്റെ ശുപാർശ പ്രകാരം നഷ്ടപരിഹാരം നൽകുന്നതിനായി പ്ലാന്റേഷൻ കോർപ്പറേഷൻ 27.0425 കോടി രൂപ നൽകിയിട്ടുണ്ട്. പ്രസ്തുത തുകയിൽ നിന്ന് 25.955 കോടി രൂപ ചെലവഴിച്ചിട്ടുണ്ട്.
- മരിച്ചവരുടെ ആശ്രിതർക്ക് നഷ്ടപരിഹാരം നൽകുന്നതിനായി സർക്കാർ 17.875 കോടി രൂപ അനുവദിച്ചിട്ടുണ്ട്. പ്രസ്തുത തുകയിൽ നിന്നും 9.03 കോടി രൂപ ചെലവഴിച്ചിട്ടുണ്ട്.
- കൂടാതെ ചികിത്സയുമായി ബന്ധപ്പെട്ട് ചെലവുകൾ അനുവദിക്കുന്നതിന് എൻ.ആർ.എച്ച്.എം. കാസർഗോഡ് മുഖാന്തിരം ഫണ്ട് അനുവദിക്കുന്നുണ്ട്.


സെക്ഷൻ ഓഫീസർ